

यवतमाळ वाढीव पाणी पुरवठा योजना, (ता.जि. यवतमाळ) या योजनेतील चापडोह प्रकल्पांतर्गत भूसंपादन वाढीव मोबदला रक्कम अदा करणे बाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: क्र. सुप्रमा-१८१७/प्र.क्र. १५३/पापु-१३
मंत्रालय, मादाम कामा मार्ग, हुतात्मा राजगुरु चौक
मुंबई-४०० ०३२
तारीख: ०५ डिसेंबर, २०१७

वाचा -

- १) मुख्य अभियंता(ज.व्य.) महाराष्ट्र जीवन प्राधिकरण, ठाणे यांचे क्र. मजीप्रा/मु.अ.(जव्य)/तांशा-१/सीआर-४४-१०/१७६५, दिनांक १/१०/२०१४.
- २) मा.मंत्री, पाणी पुरवठा व स्वच्छता यांचे अध्यक्षतेखाली दिनांक २६/९/२०१७ रोजीच्या बैठकीचे इतिवृत्त शासन पत्र क्र.संकिर्ण-२०१७/प्र.क्र.७५/पापु-२१, दिनांक २७ सप्टेंबर, २०१७.
- ३) अधीक्षक अभियंता, महाराष्ट्र जीवन प्राधिकरण मंडळ, अमरावती यांचे क्र. अअ/मजीप्रामंअम/रेचिशा/प्र.क्र.४५/२७३२, दिनांक २५/१०/२०१७ चे पत्र.
- ४) सदस्य सचिव, महाराष्ट्र जीवन प्राधिकरण यांचे क्र. मजीप्रा/वित्त-२/निधी/ कोर्ट/यवतमाळ/११४०/२०१७, दिनांक १८/११/२०१७ चे पत्र.

प्रस्तावना

यवतमाळ वाढीव पाणी पुरवठा योजना, ता.जि. यवतमाळ या योजनेतील चापडोह प्रकल्पांतर्गत भूसंपादन प्रकरणी दिवाणी न्यायालय, यवतमाळ यांनी चापडोह प्रकल्पातील भूसंपादन प्रकरणी भूधारकांना वाढीव मोबदला देण्याचा निर्णय दिला आहे. त्यानुसार, जिल्हाधिकारी, यवतमाळ यांनी भूसंपादनापोटी रु. ११८.०० लक्ष भरणा करणबाबत महाराष्ट्र जीवन प्राधिकरण विभाग, यवतमाळ यांना सूचित केले आहे. तथापि, महाराष्ट्र जीवन प्राधिकरणाकडे त्याकरीता निधी उपलब्ध नसल्याने, सदर योजनेच्या भूसंपादन प्रकरणी महाराष्ट्र जीवन प्राधिकरणाने स्वनिधीतून अदा केलेला निधी व न्यायालयीन प्रकरणी आता अदा करावयाची रक्कमेकरीता सदंर्भ क्र. १ अन्वये यवतमाळ वाढीव पाणी पुरवठा योजनेच्या पुनर्सुधारीत अंदाजपत्रकास मान्यता देणेबाबतचा प्रस्ताव सादर केला होता.

दरम्यान चापडोह धरण प्रकल्पांतर्गत भूधारकांना निधी अदा करण्याकरीता महाराष्ट्र जीवन प्राधिकरण यांना निधी उपलब्ध करून देण्यासंदर्भात मा.मंत्री (पाणी पुरवठा व स्वच्छता) यांचे अध्यक्षतेखाली दिनांक २६/९/२०१७ रोजी बैठक घेण्यात आली. त्यावेळी मा. न्यायालयाच्या

आदेशानुसार भूधारकांना वाढीव मोबदला देण्याकरता निधी उपलब्ध करण्याबाबत महाराष्ट्र जीवन प्राधिकरणाने खातेदारनिहाय अदा करावयाच्या रकमेचा समावेश करून परिपूर्ण प्रस्ताव सादर करण्याच्या सूचना दिल्या.

यापूर्वी यवतमाळ पा.पु. योजनेच्या चापडोह धरण उद्भव स्रोत प्रकल्पाच्या भूसंपादनाकरीता महाराष्ट्र जीवन प्राधिकरणाने आपल्या स्व-निधीतून रु. १२८.४६ लक्ष एवढा निधी अदा केला आहे. तर दिनांक २६/९/२०१७ रोजीच्या बैठकी मा. मंत्री महोदयांनी दिलेल्या निर्देशानुसार यवतमाळ भूसंपादनासाठी वाढीव मोबदला अदा करण्यासाठी रु. ३५.६१ लक्ष इतका निधी वितरीत केला आहे.

आता संदर्भ क्र. ४ येथील पत्रान्वये सदस्य सचिव, महाराष्ट्र जीवन प्राधिकरण, मुंबई यांचे दिनांक १८/११/२०१७ च्या पत्रान्वये यवतमाळ वाढीव पाणी पुरवठा योजनेतील चापडोह प्रकल्पांतर्गत न्यायालयाने दिलेल्या आदेशानुसार चापडोह प्रकल्पांतर्गत भूसंपादन प्रकरणी महाराष्ट्र जीवन प्राधिकरणाने स्वनिधीतून अदा केलेला निधी (रु. १२८.२६ लक्ष + रु. ३५.६१ लक्ष) रु १६४.०७ आणि न्यायालयीन आदेशानुसार प्राप्त प्रकरणापोटी रु. ११८.०० लक्ष व्याजासहीत अशी एकूण रु.२८२.०७ लक्ष इतका निधी महाराष्ट्र जीवन प्राधिकरणास उपलब्ध करून देण्याची विनंती केली होती. त्यास अनुसरून महाराष्ट्र जीवन प्राधिकरणास निधी उपलब्ध करून देण्याची बाब शासनाच्या विचाराधीन होती.

शासन निर्णय

सदस्य सचिव, महाराष्ट्र जीवन प्राधिकरण, मुंबई यांच्या विनंतीस अनुसरून, यवतमाळ वाढीव पाणी पुरवठा योजना, ता.जि. यवतमाळ या योजनेच्या चापडोह प्रकल्पांतर्गत भूसंपादन प्रकरणी मा. न्यायालयाने दिलेल्या आदेशानुसार भूसंपादनाचा वाढीव मोबदला अदा करण्याकरीता जिल्हाधिकारी यवतमाळ यांचेकडे रक्कम जमा करण्यासाठी तसेच यवतमाळ वाढीव पाणी पुरवठा योजनेच्या भूसंपादनाच्या वाढीव मोबदला देण्याकरीता महाराष्ट्र जीवन प्राधिकरणाने यापूर्वी स्व-निधीतून केलेली रक्कम अशी एकूण रु. २८२.०७ लक्ष (रुपये दोन कोटी ब्याऐशी लक्ष सात हजार फक्त) इतकी रक्कम पुढील अटीच्या अधीन राहून मंजूर करण्यात येत आहे.

- १) यवतमाळ वाढीव पाणी पुरवठा योजनेच्या मंजूर योजनेतील चापडोह प्रकल्पांतर्गत समाविष्ट भूसंपादनापेक्षा सदर खर्च जादा आहे. याची महाराष्ट्र जीवन प्राधिकरण स्तरावर पुन्हा खात्री करण्यात यावी.
- २) सदर रक्कम ही मा. न्यायालयाने दिलेल्या आदेशाच्या अनुषंगाने चापडोह प्रकल्पांतर्गत भूसंपादनापोटी देय रक्कम अदा करण्याकरीताच वापरण्यात यावी. याव्यतिरिक्त अन्य प्रयोजनासाठी सदर निधी उपायोगात न आणता उर्वरीत निधी शासनास परत करण्याची दक्षता घ्यावी.
- ३) भूसंपादनाच्या वाढीव मोबदला द्यावयाची उपरोक्त रक्कम ही संचालक (वित्त), महाराष्ट्र जीवन प्राधिकरण यांचे स्तरावर पडताळणी केलेली आहे, या अटीच्या अधीन राहून मंजूर करण्यात येत आहे.
- ४) यवतमाळ पाणी पुरवठा योजनेच्या चापडोह प्रकल्पांतर्गत भूसंपादन प्रकरणी अंतिमतः परिगणित केल्यानुसार वितरीत करण्यात येत आहे. तरी यापुढे सदर योजनेच्या भूसंपादन प्रकरणी कोणतीही जादाची रक्कम महाराष्ट्र जीवन प्राधिकरणास उपलब्ध करून दिली जाणार नाही.
- ५) सदर रक्कम वितरीत केल्यानंतर उपयोगिता प्रमाणपत्र तात्काळ शासनास सादर करावे.

२. या शासन निर्णयान्वये महाराष्ट्र जीवन प्राधिकरण, मुंबई यांना मंजूर व मुक्त करण्यात आलेला रु. २८२.०७ लक्ष (रुपये दोन कोटी ब्याऐशी लक्ष सात हजार फक्त) याबाबत महाराष्ट्र जीवन प्राधिकरणाचे संचालक (वित्त) (श्री. सुधाकर डांगे) यांच्या स्वाक्षरीने तयार केलेले व उपसचिव, पाणी पुरवठा व स्वच्छता विभाग (श्री. म.भ. सावंत) यांनी प्रतिस्वाक्षरीत केलेले देयक अधिदान व लेखाधिकारी कार्यालय, मुंबई यांचेकडे सादर करण्यात यावे. या प्रयोजनासाठी महाराष्ट्र जीवन प्राधिकरणाचे संचालक (वित्त) (श्री. सुधाकर डांगे) यांना आहरण व संवितरण अधिकारी म्हणून घोषित करण्यात येत आहे. तसेच उपसचिव, पाणी पुरवठा व स्वच्छता विभाग (श्री.म.भ. सावंत) यांना नियंत्रक अधिकारी म्हणून घोषित करण्यात येत आहे. सदर रक्कम NEFT प्रणालीद्वारे महाराष्ट्र जीवन प्राधिकरण, मुंबई यांच्या खाती जमा करण्यात यावी.

३. वरील प्रयोजनासाठी मंजूर केलेला रु. २८२.०७ लक्ष एवढा खर्च मागणी क्र. वाय-२, लेखाशिर्ष-२२१५, पाणी पुरवठा व स्वच्छता या लेखाशिर्षातर्गत १९२, नगर पालिका/ नगर परिषदांना सहाय्य, (०२)(०२) नगर पालिकांच्या / नगर परिषदांच्या पाणी पुरवठा व जलनिःसारण योजनांसाठी सहायक अनुदान (२२१५ ८९७३) (भारीत), या लेखाशिर्षाखाली खर्ची टाकण्यात यावा व तो सन २०१७-१८ या आर्थिक वर्षासाठी मंजूर अनुदानातून भागविण्यात यावा.

४. प्रस्तुत शासन निर्णय हा वित्त विभाग, शासन परिपत्रक क्र. न्याखभ-२०१५/प्र.क्र. १३१/अर्थ-२, दिनांक ३/६/२०१५ व वित्त विभाग, शासन परिपत्रक क्र. अर्थसं-२०१६/प्र.क्र. ८९/अर्थ-३, दिनांक २०/४/२०१६ अन्वये प्रशासकीय विभागास प्रदान करण्यात आलेल्या अधिकारानुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७१२०५१४५७३४५६२८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.दे.आंबेकर)

कार्यासन अधिकारी, महाराष्ट्र शासन

प्रत,

- १) मा.मंत्री, पाणी पुरवठा व स्वच्छता विभाग, मंत्रालय, मुंबई.
- २) मा.राज्यमंत्री, पाणी पुरवठा व स्वच्छता विभाग, मंत्रालय, मुंबई.
- ३) विरोधी पक्ष नेता, विधान सभा/विधान परिषद, विधान मंडळ, मुंबई.
- ४) मा.विधानमंडळ सदस्य (सर्व)
- ५) सदस्य सचिव, महाराष्ट्र जीवन प्राधिकरण, मुंबई.
- ६) महालेखापाल, लेखा परिक्षा, महाराष्ट्र-१/२, मुंबई/ नागपूर.
- ७) महालेखापाल, लेखा व अनुज्ञेयता, महाराष्ट्र-१/२, मुंबई/ नागपूर.
- ८) अधिदान व लेखा अधिकारी, मुंबई
- ९) जिल्हाधिकारी, यवतमाळ

- १०) मुख्य अभियंता, महाराष्ट्र जीवन प्राधिकरण, अमरावती.
- ११) अधीक्षक अभियंता, महाराष्ट्र जीवन प्राधिकरण मंडळ, अमरावती
- १२) संचालक(वित्त), महाराष्ट्र जीवन प्राधिकरण, सिडको भवन, बेलापूर, नवी मुंबई.
- १३) कार्यकारी अभियंता, महाराष्ट्र जीवन प्राधिकरण विभाग, यवतमाळ
- १४) प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- १६) प्रधान सचिव (नवि-२), नगर विकास विभाग यांचे स्वीय सहाय्यक, मंत्रालय, मुंबई.
- २०) मु.अ. तथा वि.का.अ. पाणी पुरवठा व स्वच्छता विभाग, यांचे स्वीय सहाय्यक, मंत्रालय, मुंबई.
- २१) कार्यासने (पापु-०४, ०६, ०७, ०९, १०, १७, १८ व २०), पा. पु. व स्व. वि., मंत्रालय, मुंबई-३२.
- २२) निवडनस्ती कार्यासन पापु-१३.